وجود الہی میں شک

2

علمی اور سنجیده تجزیه

ترتيب:

فضيلة الشيخ ماجدبن سليمان الرسي

اردو قالب:

سيف الرحمن حفظ الرحمن تيمي

۲۴۲۱---- ۱۳۴۲

الترجمة الأردية لمقالة: هل الله موجود ؟ مقال علمي هادئ لنقاش ظاهرة الشك في وجود الله للترجمة الأردية لمقالة: هل الله علمية الشيخ ماجد بن سليمان الرسي/ حفظه الله

تفصيلات كتاب

« كتاب : وجودِ الهي مين شك كاعلمي اور سنجيده تجزيير

* ترتيب : فضيلة الشيخ ماجد بن سليمان الرسي

* ترجمه : سيف الرحمن حفظ الرحمن تيمي

* سن اشاعت : 2021-1442

* صفحات : 19

Ghiras4Translation@gmail.com : (ترجمه کمیٹی) :

الكتاب منشور في موقع صيد الفوائد واسلام هاوس:

/http://www.saaid.net/kutob

/https://islamhouse.com/ar/showall/hi/3

ربِّ يسِّر وأعِن

الله تعالى كے وجود كى چار دليليں ہيں: فطرت، عقل، شريعت اور حس

• وجود الهى كى فطرى دليل بيه به كه بر مخلوق بغير كسى سابقه سوچ و فكر اور تعليم و تعلم كے اپنے خالق پر ايمان كے ساتھ پيدا بوقى به اس كامصد اق الله تعالى كايه فرمان به: ﴿ وَإِذَ أَحَدُ رَبَكُ مِنْ بَنِي آدَمُ مِنْ ظَهُورهُمْ ذَرِيتُهُمْ وَأَشْهُدُهُمْ عَلَى أَنْفُسُهُمْ أَلْسَتُ بَرِبُكُمْ قَالُوا بِلَى شَهْدُنَا﴾

ترجمہ: جب آپ کے رب نے اولاد آدم کی پشت سے ان کی اولاد کو نکالا اور ان سے ان ہی کے متعلق اقر ارلیا کہ کیا میں تمہارا رب نہیں ہوں؟ سب نے جو اب دیا کیوں نہیں؟ ہم سب گواہ بنتے ہیں۔

اس فطرت کے نقاضے سے وہی شخص منحرف ہوتا ہے جس پر کوئی خارجی مؤثر اثر ڈالے، جیسا کہ نبی صلی اللہ علیہ وسلم کاار شاد ہے:"ہربچپہ فطرت (اسلام) پرپیدا ہوتا ہے۔اس کے ماں باپ اسے یہودی، نصر انی یامجوسی بنالیتے ہیں "(1)۔

یہ ہمارے مشاہدے میں بھی ہے کہ انسان کو جب نقصان لاحق ہو تاہے تووہ اپنی طبیعت و فطرت اور بدیہیت کے بموجب (یا اللہ) پکار اٹھتا ہے، کسی ملحد کے بارے میں آیا ہے کہ جب اسے کوئی مصیبت لاحق ہوئی تولا شعوری طور پر اس کی زبان سے (یا اللہ) نکل گیا، کیوں کہ انسان کی فطرت رب تعالی کے وجو دیر دلالت کرتی ہے۔

یہ آیت اس بات پر دال ہے کہ انسان کی فطرت میں وجو دالهی کاا قرار ودیعت کر دیا گیاہے۔

نبی صلی اللّٰدعلیہ وسلم کے دور میں مشرکول نے بھی اللّٰہ تعالی کے وجود کا قرار کیا، جبیبا کہ اللّٰہ تعالی نے ان کے بارے میں ارشاد فرمایا: ﴿وَلَئِن سَأَلْنَهُم مَّنْ حَلَقَهُمْ لَيَقُولُنَّ اللّٰهُ﴾

ترجمہ:اگر آپ ان سے دریافت کریں کہ انہیں کس نے پیدا کیا ہے؟ تویقینا یہ جواب دیں گے کہ اللہ نے، پھریہ کہاں الٹے جاتے ہیں؟

* * *

⁽¹⁾ اسے بخاری (۱۳۵۹) نے ابوہریرۃ رضی اللہ عنہ سے روایت کیاہے۔

• وجود الهی کی عقلی دلیل میہ ہے کہ اِن تمام قدیم وجدید مخلو قات کے لیے کسی خالق کا ہوناضر وری ہے جس نے انہیں وجود میں لا یا، کیوں کہ میہ مخلو قات اپنے آپ کو بذات خود وجود میں نہیں لا سکتیں، اس لیے کہ عدم (جس کا وجود نہ ہو) خود کی تخلیق نہیں کر سکتا، کیوں کہ وہ وجود سے قبل معدوم تھا، تو بھلاوہ دیگر مخلو قات کا خالق کیسے ہو سکتا ہے؟!

اسی طرح ان مخلو قات کا بغیر کسی خالق کے اتفا قاً وجو دمیں آ جاناد و (۲) وجوہات کی بنا پر ناممکن ہے:

پہلی وجہ: ہر مخلوق کے لیے خالق کا ہوناضر وری ہے، اس پر عقل بھی دلالت کرتی ہے اور شریعت بھی، اللہ تعالی نے فرمایا: ﴿أَم خُلِقُوا مِن غير شيء أم هم الخالقون﴾

ترجمہ: کیا یہ بغیر کسی (پیدا کرنے والے) کے خود بخو دپیدا ہو گئے ہیں؟ یا یہ خو دپیدا کرنے والے ہیں۔

دوسری وجہ: ان مخلو قات کا اس بے مثال نظام، مرتب نظم ونسق، اسباب و مسببات اور مخلو قات کے مابین باہمی ربط وضبط کے ساتھ وجود میں آنا، جس میں نہ کوئی بد نظمی ہے اور نہ آپی تصادم، یہ اس بات کونا ممکن ثابت کر تاہے کہ وہ بغیر کسی خالق کے اتفاقاً وجود میں آئے ہیں، کیوں کہ اتفاقاً وجود میں آنے والی چیز اپنے وجود کی اصلیت میں بھی اس قدر منظم نہیں ہوتی، تو بھلاوہ اپنی بقااور ارتقاء کے مرصلے میں کیوں کر منظم ہو سکتی ہے؟

الله تعالى كاس فرمان كوملاحظه كرين: ﴿لا الشمس ينبغي لها أن تدرك القمر ولا الليل سابق النهار وكل في فلك يسبحون﴾

ترجمہ: نہ آ فتاب کی یہ مجال ہے کہ چاند کو پکڑے اور نہ رات دن پر آ گے بڑھ جانے والی ہے اور سب کے سب آسان میں تیرتے پھرتے ہیں۔ (²⁾

⁽²⁾اس سلسلے میں شیخ عبد العزیز بن عبد اللّٰہ الزہر انی کی کتاب:" اِ بداع الخالق فی نظم خلقہ دلیل علی وحد انبیتہ" کا مطالعہ کریں' ناشر: دار التوحید – ریاض

ابو حنیفہ رحمہ اللہ - جو کہ ذہانت و فطانت میں مشہور تھے - کے بارے میں آیا ہے کہ ان کے پاس دہریہ (3) ملحدوں کی ایک جماعت آئی جو سُمُنّیہ (4) کے نام سے موسوم تھی اور اللہ تعالی کے وجود کا منکر تھی، ابو حنیفہ رحمہ اللہ دہریہ کے خلاف شمشیر براں کی طرح تھے، یہ دہریہ ان کو قتل کرنے کے لیے موقع کی تلاش میں لگے رہتے تھے، ایک دن وہ مسجد میں بیٹھے تھے کہ ایک جماعت ننگی تلوار کے ساتھ ان پر ٹوٹ پڑی اور ان کو قتل کرناچاہی، ان سے ابو حنیفہ نے کہا: میرے ایک سوال کا جو اب دے دو پھر جو چاہو کرو۔

انہوں نے کہا: سوال کیاہے۔

آپ نے فرمایا: تم اس شخص کے بارے میں کیا گہتے ہو جو یہ کہے کہ میں نے ایک ایسی کشتی دیکھی جو ساز وسامان سے لدی اور
بوجھ سے بھری تھی، سمند کے بچے مجدھار میں تلاطم خیز موجوں اور سرکش ہواؤں نے اسے گیر لیا، وہ ان موجوں اور ہواؤں
سے لڑتی ہوئی سیدھی اپنی راہ پر چلتی رہی، نہ اس میں کوئی باد بال تھاجو اس کی باد بانی کرے، نہ اس کا کوئی نگراں تھاجو اس کی
نگہداشت کرے، کیا انسانی عقل اسے قبول کرے گی ؟

انہوں نے کہا: نہیں، عقل اسے قبول نہیں کر سکتی۔

ابو حنیفہ نے فرمایا: سبحان اللہ! جب انسانی عقل میہ قبول نہیں کر سکتی کہ کوئی کشتی سمند کے اندر بغیر کسی نگر ال اور باد بال کے چل سکتی ہے، تو بھلا میہ د نیاا پنی مختلف حالات، متنوع اعمال، کشادہ اطر اف اور وسیع و عریض پہنا ئیوں کے ساتھ بغیر کسی خالق اور محافظ کے کیول کر قائم رہ سکتی ہے؟!

یہ سن کر سارے کے سارے دہریہ رونے لگے اور بہ یک زبان بول پڑے: آپ نے پیچ فرمایا، پھر انہوں نے اپنی تلواریں نیام میں ڈال لیں اور توبہ کرلیا۔

⁽³⁾ الدَّبرى - دال کے فتحہ اور تشدید کے ساتھ - سے مراد: وہ ملحہ ہے جو یوم آخرت پر ایمان نہیں رکھتا' الدُّبری - دال کے ضمہ اور تشدید کے ساتھ - سے مراد: وہ شخص ہے جو عمر دراز ہو۔ دیکھیں: لسان العرب' مادة: دھر

⁽⁴⁾ سُمَنِّية: ہندوستان کی ایک ملحد اور دہریہ قوم ہے ' جوہری کہتے ہیں: یہ بت پرستوں کا ایک فرقہ ہے ' جو تناسخ ارواح کا قائل ہے اور خبروں کے ذریعہ حصول علم کامنکر ہے۔ دیکھیں: لسان العرب' مادة: سمن

ابو حنیفہ کا مقصدیہ تھا کہ کشتی کا ایک جگہ سے دوسری جگہ تک بغیر کسی بادبان اور نگہبان کے پہنچنا محال ہے، اس کو دلیل بناکر اللہ تعالی کے وجو دکو ثابت کیا جائے کہ یہ عظیم کا کنات بغیر خالق و مدبر کے کیسے چل سکتی ہے جس میں (لا کھوں) سیارے بغیر کسی بدنظمی کے اپنے مدار پر چل رہے ہیں، پھر بھی کوئی آگریہ کہہ دے کہ یہ کا کنات بغیر کسی مدبر کی تدبیر کے یوں ہی جاری وساری ہے (تواسے کیوں کر قبول کیا جاسکتا ہے)؟!

یہ نامعقول بات ہے! بلکہ ایک خالق کاوجود نہایت ناگزیر ہے۔

شافعیرضی الله عنه سے پوچھا گیا کہ: خالق کے وجود کی کیاد لیل ہے؟

آپ نے فرمایا: توت کا پیتہ،اس کا مزہ،رنگ، بواور طبیعت سب تم لو گوں کے نزدیک یکساں ہیں؟

انہوں نے کہا: ہاں۔

آپ نے فرمایا: اسے ریشم کا کیڑا کھا تا ہے تواس سے خوبصورت ترین ریشم نکاتا ہے، شہد کی مکھی کھاتی ہے تواس سے شہد نکاتا ہے، کمری کھاتی ہے تواس سے شہد نکاتا ہے، کون ہے جو یہ مختلف چیزیں پیدا کر تا ہے جب کبری کھاتی ہے تواس سے مشک نکاتا ہے، کون ہے جو یہ مختلف چیزیں پیدا کر تا ہے جب کہ سب (کی غذا) کیسال طبیعت کی حامل ہے؟!

تولوگوں کو یہ دلیل معقول لگ گئی، چنانچہ انہوں نے آپ کے ہاتھ پر اسلام قبول کرلیا، ان کی تعداد ستر ہ (۱۷) تھی۔ شافعی کا مقصد یہ تھا کہ تخلیق کے اس تدریخ اور تنوع کو دلیل بناکر اللہ تعالی کے وجو دکو ثابت کریں کہ توت کے پتے کو جب ریشم کا کیڑا کھا تاہے تواس سے خوبصورت ترین ریشم نکلتاہے، پھر اسے تین مختلف حیوانات کھاتے ہیں تو ہر ایک حیوان سے مختلف قشم کی چیز نکتی ہے، توکیا یہ معقول بات ہے کہ بغیر کسی مدبر کی تدبیر کے ایسابوں ہی اتفا قاوا قع ہو جائے؟!

یہ نامعقول بات ہے، بلکہ خالق کا وجو د نہایت ناگزیرہے۔

احمد بن حنبل نے ایک مثال پیش کی کہ ایک مضبوط اور چِکناسا قلعہ ہے، جس میں کوئی سراخ نہیں، اس کا بیر ونی حصہ پگھلی ہوئی چاندی کی طرح اور اندرونی حصہ خالص سونے کی طرح ہے، پھر اس کی دیواریں پھٹ جاتیں اور اس سے ایک سننے اور دیکھنے والا حیوان بر آمد ہوتا ہے۔ قلعہ سے آپ کی مراد: انڈااور حیوان سے آپ کی مرد: چوزہ تھا۔

احمد بن حنبل کامقصدیہ تھا کہ انڈاسے چوزے کے نکلنے کو دلیل بنا کر اللہ کے وجود کو ثابت کیاجائے ، انڈاچوزے کے لیے قلعہ کی طرح ہے، جس سے وہ ساعت وبصارت کے ساتھ وجود میں آتا ہے، کیاعقل اسے قبول کرتی ہے کہ انڈاکا وجود اور چوزے کا اس سے نکلنا بغیر کسی مدبر کی تدبیر کے اتفاقاً رونما ہوجاتا ہے؟!

یہ نامعقول بات ہے، بلکہ خالق کا وجو د نہایت نا گزیر ہے۔

ہارون رشید نے امام **مالک** سے خالق کے وجو د سے متعلق دریافت کیا توانہوں نے خالق کے وجو دکی دلیل ہے پیش کی کہ مخلو قات کی آوازیں مختلف ہیں، ان کے لہجے اور انداز الگ الگ ہیں اور ان کی زبانیں متنوع ہیں۔

اس باب میں بیرائمہ اربعہ کے اقوال تھے (جنہیں آپ کے سامنے پیش کیا گیا)۔

ایک دیہاتی سے پوچھاگیا: تونے اپنے رب کو کیسے جانا؟ تواس نے جواب دیا: لیداونٹ پر دلالت کرتی ہے، گوبر گدہے پر دلالت کر تاہے اور نقش پا قافلہ کی خبر دیتا ہے، تو کیا ستاروں اور سیاروں سے معموریہ آسان، گلیوں اور شاہر اہوں سے آبادیہ زمین اور گھا تھیں مارتی ہوئی موجوں کا یہ سمندر، سننے اور دیکھنے والے خالق پر دلالت نہیں کرتے؟

ابن ہانی (⁵⁾ سے خواب میں یو چھا گیا: اللہ نے آپ کے ساتھ کیابر تاؤ کیا؟

انہوں نے کہا: مجھے اللہ نے ان اشعار کی بدولت معاف کر دیاجو میں نے نرگس (پھول) کے تعلق سے کہاتھا، وہ اشعاریہ ہیں:

إِلَى آثَارِ مَا صَنعَ المليكُ بِأَحداقٍ هِيَ الذَّهبُ السَّبِيكُ بِأَنَّ اللهَ لَيسَ لَهُ شَرِيكُ إِلَى الثقلين أرسله المليكُ تَأَمَّل فِي نَباتِ الأَرضِ وانظُر عُيُونٌ مِن لَجُينٍ شَاخِصاتٌ عَلَى قُضُب الزَّبرجَدِ شَاهِدَاتٌ عَلَى قُضُب الزَّبرجَدِ شَاهِدَاتٌ وأنَّ محمدًا عبدٌ رسولٌ

(5)ان کی کنیت ابونواس ہے۔

ترجمہ: زمین میں اگنے والے بودوں پر غور کرواور بادشاہ کی تخلیق کے آثار میں تامل سے کام لو۔

چاندی (سی سفید) آنکھیں اپنی (سیاہ) پُتلیوں کے ساتھ ایسے عکٹی لگا کر دیکھتی ہیں جیسے وہ چیکتی ٹہنی پر سونے کی ڈھلی ہوں، یہ سب اس بات پر گواہ ہیں کہ اللّٰہ کا کوئی شریک وساحھی نہیں۔اور محمد (اللّٰہ کے) بندے اور رسول ہیں جن کو اللّٰہ تعالی نے انس وجن کی طرف مبعوث فرمایا۔

اللہ تعالی کے تعجب خیر مخلوقات میں مچھر کا بھی شار ہوتا ہے، اللہ تعالی نے اس کے اندر بہت سی حکمتیں و دیعت فرمائی ہے، چنانچہ اللہ نعالی کے تعجب خیر مخلوقات میں مچھر کا بھی شار ہوتا ہے، اللہ تعالی نے اس کے اندر قوت حافظہ اور قوت فکر و فہم و دیعت کی، اسے جھونے، دیکھنے، سو تکھنے کا ملکہ عطاکیا، اس کے اندر غذا داخل ہونے کی جگہ بنائی، اس کے جسم میں شکم، رگیں، دماغ اور ہڈیاں پیدا کیں، پاک ہے وہ اللہ جس نے اندازہ کیا اور راہ دکھائی اور کسی بھی چیز کو بے سود نہیں جھوڑا۔

ابوالعلاءالمعرى نے كياخوب اشعار كے ہيں:

في ظُلمَةِ اللّيلِ البَهِيمِ الأَلِيلِ وَالمَخَ مِن تِلكَ العِظامِ النُّحَلِ وَالمَخَ مِن تِلكَ العِظامِ النُّحَلِ متنقلا من مفصل في مفصلِ في مفصلِ في ظلمة الأحشا بغير تمقُّلِ في سيرها وحثيثها المستعجلِ في سيرها وحثيثها المستعجلِ في قاع بحرٍ مظلمٍ متهوِّلِ مَا كَانَ مِنِي فِي الزَمانِ الأَوَّلِ (6)

يا مَن يَرَى مدَّ البَعُوضِ جناحها ويرى مناطَ عُرُوقِهَا فِي نحرها ويرى خرير الدم في أوداجها ويرى وصول غذى الجنين ببطنها ويرى مكان الوطء من أقدامها ويرى ويسمع حسَّ ما هو دونها أمنُن عَلَىَّ بِتَوبَةٍ تَمَحُو كِمَا

⁽⁶⁾ ان اشعار کوشهاب الدین احمد الأبشیمی نے اپنی کتاب: "المتطرف فی کل فن مستظرف" (ص۴۷۳) میں ذکر کیاہے ' ناشر: دار الکتب العلمیۃ – بیروت ' طباعت: اول ' سنہ ۱۳۱۳ھ

اے وہ (رب کہ) جو نہایت تاریک اور اندھیری رات میں مچھر کے پر پھیلانے کو دیکھتاہے، اس کے گلے میں موجود شہرگ اور اس کی باریک ہڈیوں کے اندر کے گودا کو بھی دیکھتاہے۔

اس کی رگوں میں دوڑتے خون کو بھی دیکھتاہے، جو ایک عضو سے دو سرے عضو کی طرف منتقل ہو تار ہتاہے۔

جنین (مچھر) کے شکم میں غذاکیسے پہنچتی ہے، آنتوں کی تاریکی کے در میان اسے بھی بغیر کسی پریشانی کے دیکھتا ہے۔

وہ اپنی چال اور دوڑ بھاگ کے دوران جس جگہ پر اپنے پاؤں رکھتاہے، اسے بھی اللہ تعالی دیکھتاہے۔

تاریک اور ہولناک سمندر کی گہر ائی کے اندر رہنے والی مچھر سے بھی باریک ترین مخلوق کے احساس کو اللہ تعالی دیکھتا اور سنتا ہے۔

اے اللہ! مجھے الی توبہ سے نواز جس کے ذریعہ تومیرے تمام سابقہ گناہوں کو معاف کر دے۔

اس بنیاد پر آج کے زمانے میں جو شخص اللہ تعالی کے وجود کا انکار کرے اس سے بیہ سوال پوچھاجائے کہ: آج جو مختلف قسم کے ہوائی جہاز،میز ائل، گاڑیاں اور آلات وجود میں آئے ہیں،وہ یوں ہی خود سے اتفا قاً وجود میں آگئے ہیں؟

اگر کوئی شخص آپ سے بیان کرے کہ ایک خوش نما محل ہے، جس کے چاروں طرف باغیچے گئے ہیں، ان باغیچوں کے در میان نہریں جاری ہیں، وہ محل خیرہ چشم قالینوں اور بارونق آرام گاہوں سے معمور ہے، اسے مختف قسم کے سامان آرائش سے سجایا گیا ہے، جو اس کے حسن اور جمال و کمال کو چار چاند لگاتے ہیں، پھر وہ شخص کہے کہ: اس محل نے خو د اپنے آپ کو تمام ترجمال و کمال کے ساتھ وجو د میں لایا، یایوں ہی بغیر کسی موجد کے ازخود اتفا قاً وجو د میں آگیا، کیا آپ اس کی تصدیق کریں گے؟ آپ کاجواب بہی ہو گا کہ: نہیں، ہر گر نہیں۔

کیااس کے بعد بھی آپ کی عقل یہ تسلیم کرتی ہے کہ اس وسیع و عریض کا نئات نے اپنی کشادہ زمین، بے کراں آسان، افلاک، بے مثال اور حیرت ناک نظام کے ساتھ خود اپنے آپ کو وجو دمیں لایا، یا بغیر کسی موجد و خالق کے یوں ہی خود سے اتفا قاً وجو دمیں آگیا؟!

خلاصہ: جب یہ ممکن نہیں کہ یہ مخلو قات خود اپنی ذات کو پیدا کریں، یا یوں ہی از خود اتفا قاً وجو دمیں آجائیں، تولازم تھم اکہ ان کا کوئی نہ کوئی موجد و خالق ضرور ہے، اور وہ ہے اللہ رب العالمین۔

الله تعالی نے اس عقلی اور قطعی دلیل کوسورۃ الطور کے اندر ذکر فرمایا ہے: ﴿أَم حلقوا من غیر شيء أَم هم الخالقون﴾ ترجمہ: کیا یہ بغیر کسی (پیداکرنے والے) کے خود بخو دپیدا ہو گئے ہیں؟ یا یہ خو دپیدا کرنے والے ہیں۔

یعنی: نہ وہ بغیر خالق کے پیدا ہوئے اور نہ انہوں نے خو داپنی ذات کو پیدا کیا، جس سے لازم آیا کہ ان کا ایک خالق ضرور ہے اور وہ ہے اللّه تبارک و تعالی۔

جبیر بن مطعم نے رسول اللہ صلی اللہ علیہ وسلم کو سورۃ الطور کی تلاوت کرتے ہوئے سنا، جب آپ درج ذیل آیت پر پہنچہ: ﴿أَمْ حُلِقُوا مِنْ غَيْرِ شَيْءٍ أَمْ هُمُ الْخَالِقُونَ * أَمْ حَلَقُوا السَّمَاوَاتِ وَالأَرْضَ بَل لا يُوقِنُونَ * أَمْ عِندَهُمْ حَزَائِنُ رَبِّكَ أَمْ هُمُ الْخَالِقُونَ * أَمْ حَلَقُوا السَّمَاوَاتِ وَالأَرْضَ بَل لا يُوقِنُونَ * أَمْ عِندَهُمْ حَزَائِنُ رَبِّكَ أَمْ هُمُ الْخَالِقُونَ * أَمْ حَلَقُوا السَّمَاوَاتِ وَالأَرْضَ بَل لا يُوقِنُونَ * أَمْ عِندَهُمْ حَزَائِنُ رَبِّكَ أَمْ هُمُ الله عليه الله عَنهِ وَد الله عَنهُ عِنهُ الله عَنهُ عَنهُ الله عَنهُ الله عليه والله عَنهُ عَنْ الله عليه والله عَنهُ عَنهُ عَنْ مُعْمَلُونَ فَي الله عَنهُ عَلَيْ الله عَنهُ عَنْ الله عَنهُ عَل الله عَنهُ عَلَيْ الله عَنهُ عَنْ الله عَنهُ عَلَيْ الله عَنْ الله عَنهُ عَنْ الله عَنهُ عَلْمُ عَلَيْ الله عَنهُ عَنْ الله عَلَيْ الله عَنهُ عَنْ الله عَنهُ عَلْمُ الله عَنهُ عَلَيْ الله عَنْ الله عَنهُ عَلَيْ الله عَنْ الله عَنهُ عَنْ الله عَنهُ عَلْمُ الله عَنهُ عَلَى الله عَنهُ عَنْ الله عَلَيْ الله عَنْ اللهُ عَنْ اللهُ عَنْ اللهُ عَنْ اللهُ عَنْ اللهُ عَنْ اللهُ عَلَيْ اللهُ عَنْ اللهُ عَلْمُ اللهُ عَلْمُ اللهُ عَلْمُ الله عَلَيْ اللهُ عَلْمُ اللهُ عَلَيْ اللهُ عَلْمُ اللهُ عَنْ اللهُ عَنْ اللهُ عَنْ اللهُ عَنْ اللهُ عَلَيْ اللهُ عَلَيْ اللهُ عَلْمُ اللهُ عَلَيْ اللهُ عَلَيْ اللهُ عَلْمُ اللهُ عَلَيْ اللهُ عَلْمُ اللهُ عَلَيْ اللهُ عَلْمُ اللهُ عَلْمُ اللهُ عَلَيْ عَلَيْ اللهُ عَلْمُ عَلَيْ عَلَيْ اللهُ عَلْمُ اللهُ عَلَيْ عَلَيْ اللهُ عَلَيْ اللهُ عَلَيْ اللهُ عَلَيْ اللهُ عَلَيْ عَلَيْ اللهُ عَلَيْ اللهُ عَلَيْ اللهُ عَلَيْ اللهُ عَلَيْ اللهُ عَلَيْ اللهُ عَلَيْ اللهُولُ اللهُ عَلَيْ اللهُ عَلَيْ اللهُ عَلَيْ اللهُ عَلْمُ عَلَيْ اللهُ عَلَيْ اللهُ عَلَيْ اللهُ عَلْمُ اللهُ عَلَيْ اللهُ عَلَيْ اللهُ عَلَيْ اللهُ عَلَيْ اللهُ عَلَيْ اللهُ عَلَيْ اللهُ عَلَيْ

وہ اس وقت مشرک تھے، ان کا بیان ہے کہ: یہ آیات سن کر میر ادل اڑنے لگا، یہ پہلا موقع تھاجب میرے دل میں ایمان نے قرار پکڑا(⁷⁾۔

* * *

• رہی بات وجود الہی کی نثر عی دلیل کی تو تمام تر آسانی کتابیں اس کی گواہ اور دلیل ہیں، اور ان کے اندر مخلوق کے مصالح پر مشتمل جو احکام آئے ہیں، وہ بھی اس بات کی دلیل ہیں کہ وہ ایسے رب کی طرف سے نازل ہوئے ہیں جو باحکمت اور اپنی مخلوق کے مصالح سے خوب واقف ہے، اسی طرح ان کتابوں کے اندر کا نئات کی جو خبریں آئی ہیں اور جن کی تصدیق حوادث زمانہ سے ہوتی ہے، وہ بھی اس بات کی دلیل ہیں کہ وہ ایسے پر ورد گار کی طرف سے نازل ہوئی ہیں جو ان چیزوں کو وجو دمیں لانے پر قادر ہے جن کی اس نے خبر دی ہے۔

⁽⁷⁾ اسے بخاری نے مختلف مقامات پر روایات کیاہے ' دیکھیں: حدیث نمبر (۸۵۳) اور (۴۲۳)

نیز قرآن کے اندر جو ہم آ ہنگی اور یکسانیت پائی جاتی ہے، اس کے اندر تضاد نہیں، اس کا ایک حصہ دوسرے حصے کی تصدیق کرتا ہے، یہ بھی اس بات کی قطعی دلیل ہے کہ وہ حکمت والے اور خوب جاننے والے پرورد گار کی طرف سے نازل ہوا ہے، اللہ تعالی کا فرمان ہے: ﴿ أُفلا يَتدبرون القرآن ولو کان من عند غير الله لوجدوا فيه اختلافا کثيرا ﴾

ترجمہ: کیا یہ لوگ قر آن میں غور نہیں کرتے؟ اگر یہ اللہ تعالی کے سواکسی اور کی طرف سے ہو تا تو یقینا اس میں بہت اختلاف یاتے۔

یہ اس ذات کے وجو د کی بھی دلیل ہے جس نے قر آن کے ذریعہ کلام کیااور وہ ہے اللہ تعالی۔

* * *

• ربی بات وجود الهی کی حسی دلیل کی تواس کی دوقسمیں ہیں:

پہلی قسم: ہم سنتے اور دیکھتے ہیں کہ پکارنے والوں کی پکارسنی جاتی اور بے کسوں کے لیے مدد نازل ہوتی ہے، جو اللہ تعالی کے وجود کی قطعی دلیل ہے، کیوں کہ دعا قبول ہونااس بات کی دلیل ہے کہ ایک پرورد گارہے جو پکارنے والے کی دعا کو سنتا اور قبول کرتا ہے، کیوں کہ وہ اللہ کوئی پکارتا ہے، اللہ تعالی فرماتا ہے: ﴿وَنُوحًا إِذْ نَادَى مِن قَبْلُ فَاسْتَحَبْنَا لَهُ﴾

ترجمہ: نوح کے اس وقت کو یاد کیجئے جب کہ اس نے اس سے پہلے دعا کی ہم نے اس کی دعا قبول فرمائی۔

نيز الله تعالى نے فرمايا: ﴿إِذْ تَسْتَغِيثُونَ رَبَّكُمْ فَاسْتَجَابَ لَكُمْ

ترجمہ:اس وقت کو یاد کر وجب کہ تم اپنے رب سے فریاد کر رہے تھے، پھر اللہ تعالی نے تمہاری س لی۔

انس بن مالک رضی اللہ عنہ سے روایت ہے کہ ایک آدمی جمعہ کے دن مسجد نبوی میں اس درواز ہے سے داخل ہواجو منبر کے بالکل سامنے تھا جبکہ رسول اللہ صلی اللہ علیہ وسلم کے سامنے کھڑا بالکل سامنے تھا جبکہ رسول اللہ صلی اللہ علیہ وسلم کے سامنے کھڑا ہو کر عرض کرنے لگا: اللہ کے رسول!مال مویثی ہلاک ہو گئے اور راستے ٹوٹ پھوٹ گئے ہیں، آپ اللہ سے دعا کریں کہ اللہ ہم پر بارش برسا۔ اے اللہ اہم پر بارش برسا۔ اے اللہ! ہم پر بارش میں دور دور تک بارش نازل فرما۔ اے اللہ اہمیں باران رحمت عطا فرما"۔ انس رضی اللہ عنہ بیان کرتے ہیں کہ: اللہ کی قشم! ہمیں دور دور تک

آسان پر کوئی جھوٹا یابڑابادل کا ککڑا نظر نہیں آرہا تھا اور نہ ہمارے اور سلع پہاڑے در میان کوئی گھریاحویلی ہی حائل تھی (کہ ہم بادلوں کو نہ دیکھ سکتے ہوں)۔اچانک سلع پہاڑے چیچے سے ڈھال کی طرح آیک بادل نمو دار ہوا۔ جب وہ آسان کے وسط میں آیا تواد ھر ادھر پھیل گیا، پھر وہ بر سے لگا، اللہ کی قسم!ہم نے ہفتہ بھر سورج نہ دیکھا۔ دوسرے جمعہ کو پھر اسی دروازے سے ایک آدمی مسجد میں داخل ہوا جب کہ رسول اللہ صلی اللہ علیہ وسلم کھڑے خطبہ دے رہے تھے،اس نے آپ کے سامنے عرض کیا: اللہ کے رسول!مال تلف ہوگئے اور راستے بند ہوگئے ہیں، اللہ سے دعا تیجئے کہ وہ ہم سے اس بارش کوروک لے۔انس رضی اللہ عنہ کہتے ہیں کہ پارش ہمارے ارد گرد تو ہو لیکن ہم پر نہ برسے۔اے اللہ اللہ علیہ وسلم نے اپنے دونوں ہاتھ اٹھا کر دعا فرمائی:"اے اللہ! یہ بارش ہمارے ارد گرد تو ہو لیکن ہم پر نہ برسے۔اے اللہ!اسے ٹیلوں، پہاڑوں، میدانوں، وادیوں اور باغوں پر برسا"۔راوی کہتے ہیں کہ بارش فورا بند ہم پر حوب میں چلنے پھر نے لگے ⁸⁰۔

دعا کی قبولیت آج بھی ہمارے مشاہدے میں آتی رہتی ہے، بشر طیکہ صدق دل سے اللہ تعالی کی طرف رجوع وانابت کی جائے اور قبولیت دعاکے اسباب اختیار کئے جائیں۔

دو مری قشم: ابنیائے کرام کی وہ نشانیاں جو معجز ہے سے موسوم ہیں، جنہیں لوگ دیکھتے یاان کے بارے میں سنتے ہیں، وہ بھی ان کے تھیجنے والے (پر ورد گار) کے وجود کی قطعی دلیل ہیں، جو کہ اللہ تعالی ہے، کیوں کہ یہ معجزات انسانی قوت سے پرے ہوتے ہیں، جنہیں اللہ تعالی اینے رسولوں کی تائید اور نصرت کے طور پر جاری فرما تاہے۔

مثال: موسی علیہ السلام کا معجزہ، جب اللہ تعالی نے آپ کو یہ تھم دیا کہ آپ اپنی لاکھی سمندر پر ماریں، چنانچہ آپ نے ایساہی کیا اور (سمندر کے نیج میں) بارہ خشک راستے بن گئے ، اور ان کے در میان پانی پہاڑوں کی طرح ہو گیا، فرمان باری تعالی ہے:
﴿ فَأَوْحَيْنَا إِلَى مُوسَى أَنِ اضْرِب بِعَصَاكَ الْبَحْرَ فَانفَلَقَ فَكَانَ كُلُّ فِرْقِ كَالطَّوْدِ الْعَظِيمِ ﴾

ترجمہ: ہم نے موسی کی طرف وحی بھیجی کہ دریا پر اپنی لا تھی مار ، اسی وقت دریا پھٹ گیا اور ہر ایک حصہ پانی کامثل بڑے پہاڑ کے ہو گیا۔

12

⁽⁸⁾ اسے بخاری (۱۰۱۹) اور مسلم (۸۹۷) نے روایت کیا ہے۔

ووسرى مثال: عيسى عليه السلام كا مجروه كه وه الله ك علم سے مُر دول كوزنده كرتے اور انہيں قبر ول سے نكال كھڑاكرتے تھے ، الله تعالى في فرمايا: ﴿إذ قال الله يا عيسى ابن مريم اذكر نعمتي عليك وعلى والدتك إذ أيدتك بروح القدس تكلم الناس في المهد وكهلا وإذ علمتك الكتاب والحكمة والتوراة والإنجيل وإذ تخلق من الطين كهيئة الطير فتنفخ فيها فتكون طيرا بإذبي وتبرىء الأكمه والأبرص بإذبي وَإِذْ ثُخْرِجُ الْمَوتَى بِإِذْبِي

ترجمہ: جب کہ اللہ تعالی ارشاد فرمائے گا کہ اے عیسی بن مریم!میر اانعام یاد کر وجو تم پر اور تمہاری والدہ پر ہواہے، جب میں نے تم کو روح القدس سے تائید دی۔ تم لوگوں سے کلام کرتے تھے گود میں بھی اور بڑی عمر میں بھی اور جب کہ میں نے تم کو کتاب اور حکمت کی باتیں اور تورات اور انجیل کی تعلیم دی اور جب کہ تم میرے حکم سے گارے سے ایک شکل بناتے تھے جیسے پر ندہ کی شکل ہوتی ہے پھر تم اس کے اندر پھونک مار دیتے تھے، جس سے وہ پر ندہ بن جاتا تھامیرے حکم سے اور تم اچھا کر دیتے تھے مادرزاد اندھے کو اور کوڑھی کو میرے حکم سے اور جب کہ تم مر دول کو نکال کھڑ اکر لیتے تھے میرے حکم سے۔

تیسری مثال: محمر صلی الله علیه وسلم کے ساتھ میہ معجزہ پیش آیا کہ جب قریش نے آپ سے (نبوت کی) نشانی طلب کی تو آپ نے چاند کی طرف اشارہ کیا اور لوگوں کی نگاموں کے سامنے اس کے دو ٹکڑ ہے ہوگئے، اس سلسلے میں الله تعالی کا یہ فرمان نازل ہوا:
﴿ اقْتَرَبَتِ السَّاعَةُ وَانشَقَ الْقَمَرُ * وَإِن يَرَوْا آيَةً يُعْرِضُوا وَيَقُولُوا سِحْرٌ مُّسْتَمِرٌ ﴾

ترجمہ: قیامت قریب آگئ اور چاند پھٹ گیا۔ یہ اگر کوئی معجزہ دیکھتے ہیں تومنہ پھیر لیتے ہیں اور کہہ دیتے ہیں کہ یہ پہلے سے چلا آتاہواجادوہے۔

یہ حسی نشانیاں اور معجز ات جنہیں اللہ تعالی نے اپنے رسولوں کی تائید اور نصرت کے طور پر جاری فرمایا، اللہ تعالی کے وجود کے قطعی دلائل ہیں۔

* * *

چونکہ وجود باری تعالی کا اقرار ایک فطری امر ہے جس پر فطرت اور حس دونوں دلالت کرتے ہیں، اس لیے رسولوں نے اپنی قوموں سے کہا: ﴿ أَفِي الله شك فاطر السماوات والأرض﴾

ترجمہ: کیاحق تعالی کے بارے میں تہہیں شک ہے جو آسانوں اور زمین کا بنانے والاہے۔

ابن كثير رحمه الله اس آيت كي تفسير ميں لكھتے ہيں:

اس آیت میں اللہ تعالی رسولوں اور کا فروں کے در میان ہونے والے بحث وجدال کی خبر دے رہاہے، وہ یوں کہ جب ان کی قوموں نے ان کے پیش کر دہ پیغام توحید میں شک کا اظہار کیا تورسولوں نے کہا: ﴿ أَقِ اللهِ شَكِ ﴾

ترجمہ: کیاحق تعالی کے بارے میں تمہیں شک ہے۔

اس کے اندر دومعانی کا احمال پایاجا تاہے:

پہلا معنی: کیااللہ تعالی کے وجود میں تمہیں شک ہے؟ کیوں کہ فطرت اس کی گواہ ہے اور اس کے اندر وجود الہی کا قرار ودیعت کیا گیا ہے، اس لیے فطرت سلیمہ کے لیے اس کا اعتراف کر ناضر وری ہے، لیکن کسی کی فطرت میں شک اور بے قراری داخل ہو جائے تواسے دلیل کی ضرورت پڑتی ہے جو اسے وجود الہی (کی معرفت) تک پہنچا سکے، اس لئے رسولوں نے اپنی قوموں کو معرفت الہی کی راہ دکھاتے ہوئے ان سے فرمایا: ﴿ فاطر السماوات والأرض ﴾ (جو آسانوں اور زمین کا بنانے والا ہے)۔

جس نے آسان وزمین کو بغیر کسی سابقہ مثال کے پیدا کیا ، ان دونوں پر تخلیق اور تسخیر کے اثرات نمایاں ہیں ، اس کئے یہ ضروری ہے کہ ان کا کوئی خالق ہو ، اور وہ ہے اللہ جس کے سواکوئی معبود برحق نہیں ، وہی ہر چیز کا خالق ، معبود اور مالک وباد شاہ ہے۔

دو مرامعنی: ﴿ أَفِي الله شك ﴾ (كياحق تعالى كے بارے ميں تمہيں شك ہے) ـ يعنی اس كی الوہيت ميں اور اس بات ميں تمہيں شک ہے کہ تمام تر عباد تيں صرف اسی کے ليے واجب ہيں، اور وہ تمام تر موجو دات كا خالق ہے، اس كے سواكوئی عبادت كا مستحق نہيں، وہ اكيلا ہے اس كاكوئی شريك وساجھی نہيں؟ اكثر و بيشتر اقوام خالق كے وجو د كا اقرار كرتی تھيں، ليكن اس كے ساتھ دوسری مخلوقات كی بھی عبادت كرتی تھيں جن كے بارے ميں ان كا گمان تھا كہ وہ انہيں نفع پہنچا سكتی ہيں يا اللہ سے قريب كرسكتی ہيں ـ انتہى

شيخ عبد الرحمن بن ناصر السعدي رحمه الله اسي آيت كي تفسير ميں رقم طر از ہيں:

لیعنی کہ اسی نے تمام چیزوں کو نمایاں اور ظاہر کیا، چنانچہ جو اللہ کے وجود میں شک کرے، جو کہ آسانوں اور زمین کا خالق ہے، جس کے وجود پر تمام چیزوں کا وجود منحصر ہے، اس انسان کے اندر کسی بھی معلوم اور معروف چیز کا اعتاد نہیں پایا جاتا، یہاں کک کہ حسی امور پر بھی اس کا اعتاد نہیں، اسی لیے رسولوں نے اپنی قوموں سے ایسا خطاب فرمایا جس میں کسی طرح کا شک وشبہ نہیں، ⁹۔

* * *

فرمان باری تعالی ہے:

﴿ إِنَّ فِي خَلْقِ السَّمَاوَاتِ وَالْأَرْضِ وَاخْتِلَافِ اللَّيْلِ وَالنَّهَارِ وَالْفُلْكِ الَّتِي بَحْرِي فِي الْبَحْرِ بِمَا يَنفَعُ النَّاسَ وَمَا أَنزَلَ اللَّهُ مِنَ السَّمَاءِ مِن مَّاءٍ فَأَحْيَا بِهِ الْأَرْضَ بَعْدَ مَوْقِهَا وَبَثَّ فِيهَا مِن كُلِّ دَابَّةٍ وَتَصْرِيفِ الرِّيَاحِ وَالسَّحَابِ الْمُسَخَّرِ بَيْنَ السَّمَاءِ وَالْأَرْضِ لَآيَاتٍ لِقَوْمٍ يَعْقِلُونَ ﴾ السَّمَاءِ وَالْأَرْضِ لَآيَاتٍ لِقَوْمٍ يَعْقِلُونَ ﴾

ترجمہ: آسانوں اور زمین کی پیدائش، رات دن کا ہیر پھیر، کشتیوں کالو گوں کو نفع دینے والی چیزوں کو لئے ہوئے سمندروں میں چانا، آسان سے پانی اتار کر، مر دہ زمین کو زندہ کر دینا، اس میں ہر قسم کے جانوروں کو پھیلا دینا، ہواؤں کے رخ بدلنا، اور بادل، جو آسان اور زمین کے در میان مسخر ہیں، ان میں عقلمندوں کے لئے قدرت الہی کی نشانیاں ہیں۔

شيخ عبد الرحمن بن سعدي رحمه الله اس آيت كي تفسير ميں رقم طراز ہيں:

اللہ تبارک و تعالی نے خبر دی ہے کہ ان عظیم مخلوقات میں باری تعالی کی وحد انیت اور اس کی الوہیت، اس کی عظیم قدرت، رحمت اور اس کی تمام صفات کے دلائل ہیں، لیکن یہ تمام دلائل صرف (عقلمندوں کے لیے ہیں) جو ان امور میں اپنی عقل استعمال کرتے ہیں جن کے لیے عقل پیدا کی گئی ہے، اللہ تعالی نے اپنے بندے کو جتنی عقل سے نوازا ہے وہ اتناہی آیات الہی استعمال کرتے ہیں جن کے لیے عقل پیدائش میں) یعنی: سے فائدہ اٹھا تا ہے اور اپنی عقل اور تفکر و تدبر سے ان آیات کی معرفت حاصل کرتا ہے۔ (آسانوں کی پیدائش میں) یعنی: آسانوں کی بلندی، ان کی وسعت، ان کے محکم اور مضبوط ہونے میں، نیز ان آسانوں میں سورج، چاند اور ستاروں کی تخلیق اور بندوں کے مصالح کے لیے ان کی منظم گردش میں۔ (اور زمین کی پیدائش میں) یعنی مخلوق کے لیے ان کی منظم گردش میں۔ (اور زمین کی پیدائش میں) یعنی مخلوق کے لیے ان کی منظم گردش میں۔ (اور زمین کی پیدائش میں) یعنی مخلوق کے لیے ان کی منظم گردش میں۔ (اور زمین کی پیدائش میں) یعنی مخلوق کے لیے ان کی منظم گردش میں۔ (اور زمین کی پیدائش میں) یعنی مضالح کے لیے ان کی منظم گردش میں۔ (اور زمین کی پیدائش میں) یعنی مضالح کے لیے ان کی منظم گردش میں۔ (اور زمین کی پیدائش میں) یعنی مضالح کے لیے ان کی منظم گردش میں۔ (اور زمین کی پیدائش میں) یعنی مضالح کے لیے ان کی منظم گردش میں۔ (اور زمین کی پیدائش میں) یعنی مضالح کے لیے ان کی منظم گردش میں۔ (اور زمین کی پیدائش میں) یعنی مضالح کے لیے ان کی منظم گردش میں۔ (اور زمین کی پیدائش میں) یعنی مضالح کے لیے ان کی منظم گردش میں۔ (اور زمین کی پیدائش میں) یعنی میں میں میں میں کی تعرب کے ان کی مضالے کے لیے ان کی مضالے کے لیے ان کی مضالے کی مصالح کے لیے ان کی مضالے کی مصالح کے لیے ان کی مضالے کے لیے ان کی مضالے کی مصالح کی مصالح کے لیے ان کی مضالے کی مصالح کی مصالح کے لیے ان کی مضالے کی مصالح کی مصالح کی مصالح کی مصالح کی مصالح کی مصالح کے لیے ان کی مضالے کی مصالح کی مصالح

^{(9)&}quot;تيسيرالكريم الرحمن في تفسير كلام المنان" _

پید اکیا تا کہ وہ اس پر کھم سکیں اور زمین اور جو پچھ اس کے اوپر ہے اس سے استفادہ کریں۔ نیز اس سے عبر ت حاصل کریں کہ تخلیق اور تدبیر کا نئات میں اللہ تعالی ایک اور متفر دہے اور اس میں اللہ تعالی کی عظیم قدرت کا بیان ہے جس کے ذریعے سے اللہ تعالی نے اس زمین کو تخلیق کیا اور اس کی حکمت کا، جس کی بنا پر اس نے زمین کو محکم، حسین اور موزوں بنایا اور اس کی حکمت کا، جس کی بنا پر اس نے زمین کو محکم، حسین اور موزوں بنایا اور اس کی حکمت کا، جس کی بنا پر اس نے زمین کو محکم، حسین اور موزوں بنایا اور اس کی اللہ تعالی نے اس زمین کو تخلیق کیا اور اس کی حکمت کا، جس کی بنا پر اس نے زمین کی جاجات وضر وریات وربعت کیں اور اس میں اس کے کمال اور اس کے واحد لا کق عبادت ہونے پر سب سے زیادہ مؤثر دلیل ہے، کیوں کہ کا نئات کی پیدائش اور اس کی تدبیر اور تمام بندوں کے معاملات کا انتظام کرنے میں وہ متفر دہے، (اس لیے عبادت کا تمام تر مستحق بھی صرف وہی ہے نہ کہ کوئی اور ، جن کا کوئی حصہ پیدائش میں ہے نہ تدبیر میں اور نہ بندوں کے معاملات کے انتظام میں)۔

(رات دن کے ہیر پھیر میں) یعنی: رات اور دن کا دائی طور پر ایک دوسرے کے تعاقب میں رہنا۔ جب ان میں سے ایک گزر جاتا ہے تو دوسر ااس کے پیچھے پیچھے آتا ہے۔ گرمی، سر دی اور معتدل موسم میں، دنوں کا لمبا، چھوٹا اور متوسط ہونا اور ان کی وجہ سے موسموں میں تغیر و تبدل کا ہونا۔ جن کے ذریعے سے تمام بنی آدم، حیوانات اور روئے زمین کی تمام تر نباتات کا انتظام ہوتا ہے۔ یہ سب پچھ ایک ایسے انتظام، تدبیر اور تسخیر کے تحت ہورہا ہے جسے دیکھ کر عقلیں حیرت زدہ رہ جاتی ہیں اور بڑے ہوتا ہے۔ یہ سب پچھ ایک ایسے انتظام، تدبیر اور تسخیر کے تحت ہورہا ہے جسے دیکھ کر عقلیں حیرت زدہ رہ جاتی ہیں اور بڑے میں مندلوگ اس کے ادراک سے عاجز ہیں۔ یہ چیز اس کا نئات کی تدبیر کرنے والے کی قدرت، علم و حکمت، رحمت بڑے عقل مندلوگ اس کے ادراک سے عاجز ہیں۔ یہ چیز اس کا نئات کی تدبیر کرنے والے کی قدرت، علم و حکمت، رحمت واسعہ، لطف و کرم، اس کی اس تدبیر و تصرف، جس میں وہ اکیلا ہے، اس کی عظمت، افتدار اور غلبہ پر دلالت کرتی ہے اور یہ اس بات کی موجب ہے کہ اس کو الہ (معبود) مانا جائے اور اس کی عبادت کی جائے، صرف اس سے محبت کی جائے، اس کی جائے، اس سے ڈرا جائے، اس سے امیدر کھی جائے اور اس کی عبادت کی جائے، اس سے درا جائے، اس سے امیدر کھی جائے اور اس کے محبوب اور پسندیدہ اعمال میں جدوجہد کی جائے۔ اس کی جائے۔ اس سے درا جہد کی جائے۔ اس سے محبت کی جائے۔

(کشتیوں کا سمندروں میں چلنا) اس آیت کریمہ میں (فُلگ) سے مراد جہاز اور کشتیاں وغیرہ ہیں جن کی صنعت اللہ تعالی نے
اپنے بندوں کے دلوں میں الہام کی اوراللہ تعالی نے ان کے لیے داخلی اور خارجی آلات تخلیق کئے اور ان کے استعال پر انہیں
قدرت عطا کی۔ پھر اس نے اس بحر بے کراں اور ہواؤں کو ان کے لیے مسخر کر دیا جو سمندروں میں اموالِ تجارت سمیت
کشتیوں کو لیے پھرتی ہیں جن میں لوگوں کے لیے منفعت اور ان کی معاش کے انتظامات اور مصلحتیں ہیں۔

وہ کون ہے جس نے ان کشتیوں کی صنعت انہیں الہام کی اوران کے استعال پر انہیں قدرت عطا کی اور ان کے لیے وہ آلات پیدا کئے جن سے وہ کام لیتے ہیں؟ وہ کون ہے جس نے کشتیوں کے لیے بے پایاں سمندر کو مسخر کیا جس کے اندریہ کشتیاں اللہ کے حکم اور اس کی تشخیر سے چلتی ہیں؟ اور وہ کون ہے جس نے ہواؤں کو مسخر کیا؟ وہ کون ہستی ہے جس نے بر می اور بحری سفر کی سوار یوں کے لیے آگ اور وہ معد نیات پیدا کیں جن کی مدد سے وہ سواریاں (فضاؤں اور سمندروں میں) چلتی اور ان کے مال واسباب بھی اٹھائے پھرتی ہیں؟

کیا یہ تمام امور اتفاقا حاصل ہو گئے یا یہ کمزور، عاجز مخلوق انہیں وجو دمیں لائی ہے۔ جو اپنی ماں کے پیٹ سے جب باہر آئی تواسے علم تھانہ قدرت؟ پھر اللہ تعالی نے اسے قدرت عطا کی پھر اسے ہر اس چیز کی تعلیم دی جس کی تعلیم دینا وہ چاہتا تھا، یا ان تمام چیز وں کو مسخر کرنے والا ایک اللہ بی ہے جو حکمت اور علم والا ہے جے کوئی چیز عاجز نہیں کر سکتی اور کوئی چیز اس کے اختیار سے باہر نہیں۔ بلکہ تمام اشیاء اس کی ربوبیت کے سامنے سر عگوں ، اس کی عظمت کے سامنے عاجز اور اس کے جبر وت کے سامنے سر اگذہ ہیں اور نجیف و نزار بندے کی انہتا ہے ہے کہ اللہ تعالی نے اسے ان اسباب میں سے ایک سبب بنایا ہے جن کے ذریعے سے بیبرٹ بڑے کام سرانجام پاتے ہیں ، یہ چیز اللہ تعالی کی اپنی مخلوق پر رحمت اور اس کی عنایت پر دلالت کرتی ہے اور یہ چیز اس بات کی موجب ہے کہ تمام تر محبت، خوف ، امید ، ہر قسم کی اطاعت ، تذلل واکسار اور تعظیم صرف اس کی فادت کے لیے ہو۔ بات کی موجب ہے کہ تمام تر محبت، خوف ، امید ، ہر قسم کی اطاعت ، تذلل واکسار اور تعظیم صرف اس کی فادت کے لیے ہو۔ زوراک اور نباتات ظاہر کیں جو مخلوق کی ضروریات زندگی میں شار ہوتی ہیں ، جن کے بغیر وہ زندہ نہیں رہ سکتی کی ذات کے لیے اس ذات کی قدرت واختیار کی دلیل نہیں جس نے یہ پانی بر سایا اور اس کے ذریعے سے زمین میں مخلف چیز ہیں ، کہیا ہے اس ذات بندوں پر اس کی رحمت اور اس کا اطف و کرم اور اسیخ بندوں کے مصالح کا انتظام نہیں ؟ کیا ہے اس بات کی دلیل نہیں کہ بندے ہی دلیل نہیں کہ بندے کی دلیل نہیں کہ دلیل نہیں کہ اللہ تعالی ہی ہو ؟ کیا ہے اس بات کی دلیل نہیں کہ اللہ تعالی ہی ہو ؟ کیا ہے اس بات کی دلیل نہیں کہ اللہ تعالی ہی ہو ؟ کیا ہے اس بات کی دلیل نہیں کہ اللہ تعالی ہی ہو ؟ کیا ہے اس بات کی دلیل نہیں کہ کی دلیل نہیں کہ کیا ہے اس کی دلیل نہیں کہ کی کہ دلیل نہیں کہ کیا ہے تین وادر اس کو ان کے اظال کی ہزادے گا؟

(اس میں ہر قسم کے جانوروں کو پھیلا دیا) یعنی زمین کے چاروں طرف مختلف اقسام کے جانور پھیلائے ، جو اس کی قدرت، عظمت، وحدانیت اور اس کے غلبے کی دلیل ہے۔اللہ تعالی نے ان جانوروں کوانسانوں کے لیے مسخر کر دیا جن سے وہ ہر پہلو سے فائدہ اٹھاتے ہیں۔وہ ان میں سے بعض جانوروں کا گوشت کھاتے ہیں اور بعض جانوروں کا دودھ پیتے ہیں۔ بعض جانوروں کے پیر سواری کرتے ہیں، بعض جانور ان کے دیگر مصالح اور چو کیداری کے کام آتے ہیں۔بعض جانوروں سے عبرت پکڑی جاتی ہے۔اللہ تعالی نے زمین میں ہر قسم کے جانور پھیلائے ہیں۔وہی ان کے رزق کا انتظام کرتا ہے اور وہی ان کی خوراک کا کفیل

ہے۔ زمیں پر چلنے پھرنے والے جتنے جاندار ہیں سب کی روزیاں اللہ تعالی پر ہیں۔ وہی ان کے رہنے سہنے کی جگہ کو جانتا ہے اور ان کے سونیے جانے کی جگہ کو بھی۔

(ہواؤں کے رخ بدلنے میں) یعنی ٹھنڈی، گرم، شالی و جنوی، شرقی وغربی اور ان کے در میان ہواؤں کا چلنا، کبھی تو یہ ہوائیں باد ل اٹھاتی ہیں کبھی یہ بادلوں کو اکھٹا کرتی ہیں، کبھی یہ بادلوں کو بار دار کرتی ہیں، کبھی یہ بادل بر ساتی ہیں، کبھی یہ بادلوں کو پھاڑ کر انہیں تتر بتر کرتی ہیں، کبھی اس کے ضرر کو زائل کرتی ہیں، مبھی یہ ہوائیں اللہ تعالی کی رحمت ہوتی ہیں اور مبھی ان ہواؤں کو عذاب کے ساتھ جیجاجا تا ہے۔

کون ہے وہ جو ان ہواؤں کو اس طرح پھیر تاہے؟ کون ہے جس نے ان ہواؤں میں بندوں کے لیے مختلف منافع ودیعت کئے ہیں جن سے وہ بے نیاز نہیں ہوسکتے؟ اور ان ہواؤں کو مسخر کر دیا جن میں تمام جاندار اشیاء زندہ رہ سکیں اور بدنوں، در ختوں، غلہ جات اور نباتات کی اصلاح ہو؟ یہ سب کچھ کرنے والا صرف وہ اللہ ہے جو غالب، حکیم اور نہایت مہر بان ہے، اپنے بندوں پر لطف و کرم کرنے والا ہے، جو اس بات کا مستحق ہے کہ اس کے سامنے تذلل اور عاجزی کا اظہار کیا جائے، اسی سے محبت، اسی کی طرف رجوع کیا جائے۔

آسان اور زمین کے در میان بادل اپنے ملکے اور لطیف ہونے کے باوجود بہت زیادہ پانی کو اٹھائے ہوئے پھر تا ہے، پھر اللہ تعالی جہاں چاہتا ہے اس بادل کو لے جاتا ہے پھر وہ اس پانی کے ذریعے سے زمین اور بندوں کو زندگی عطاکر تا اور ٹیلوں اور ہموار زمین کو سیر اب کر تا ہے اور مخلوق پر اسی وقت بارش برساتا ہے جس وقت اس کو ضرورت ہوتی ہے۔ جب بارش کی کثرت انہیں نقصان پہنچانے لگتی ہے تو وہ اسے روک لیتا ہے۔ وہ بندوں پر لطف و کرم کے طور پر بارش برساتا ہے اور اپنی رحمت و شفقت سے بارش کو ان سے روک لیتا ہے۔ اس کا غلبہ کتابڑا، اس کی بھلائی کتنی عظیم اور اس کا احسان کتنا لطیف ہے!!۔ کیا یہ بندوں کے حق میں برائی نہیں کہ وہ اللہ تعالی کے رزق سے فائدہ اٹھاتے ہیں، اس کے احسان کے ماتحت زندگی بسر کرتے ہیں۔ پھر وہ ان تمام چیزوں سے اللہ تعالی کی ناراضی اور اس کی معصیت پر مدد لیتے ہیں؟ کیا یہ اللہ تعالی کے حکم وصبر ، عفو و در گزراور اس کے عظیم لطف و کرم کی دلیل نہیں؟ اول و آخر اور ظاہر و باطن اللہ تعالی ہی ہر قسم کی تحریف کا مستحق ہے۔

حاصل کلام یہ ہے کہ عقل مند شخص جب بھی ان مخلو قات میں غور وفکر اورانو کھی چیزوں میں سوچ بچپار کرے گا، اور اللہ کی کاریگری میں اور اس میں جو اس نے احسان اور حکمت کے لطا نُف رکھے ہیں، ان میں جتنازیادہ غور وفکر کرے گا۔ تواسے معلوم ہوگا کہ یہ کائنات اس نے حق کے لیے اور حق کے ساتھ تخلیق کی ہے، نیزیہ کائنات اللہ تعالی کی ذات، وحدانیت اور یوم آخرت کے نشانات اور دلائل ہیں، جس کے بارے میں اس نے اور اس کے رسولوں نے خبر دی ہے اور یہ کائنات اللہ تعالی کے سامنے مسخر ہے، وہ اپنے تدبیر اور تصرف کرنے والے کے سامنے کوئی تدبیر اور نافر مانی نہیں کر سکتی۔ مجھے بھی معلوم ہوجائے گا کہ تمام عالم علوی اور عالم سفلی اس کے محتاج اور اس پر بھر وسہ کرتے ہیں اور وہ بالذات تمام کائنات سے بے نیاز اور مستغنی ہے۔ اس کے سواکوئی الہ نہیں اور اس کے سواکوئی رب نہیں۔

شيخ سعدي رحمه الله كاقول ختم ہوا۔

صاحب عقل وخرد کے کان میں سر گوشی

اے عقل وخرد کے مالک مر دوزن! آپ کے سامنے یہ واضح ہو گیا کہ یہ وسیع و عریض کا نئات بغیر کسی خالق و مدبر پرورد گار کے اتفاقاً وجود میں آکر اس بے مثال نظام کے مطابق جاری وساری نہیں ہوسکتی، جب یہ واضح اور عیاں ہو گیا تو ہمارے اوپر یہ واجب ہو تا ہے کہ ہم اس عظیم پرورد گار پر ایمان لائیں جس نے اپنی ذات اور صفات کی بارے میں ہمیں قر آن عظیم کے اندر خبر دی ہے، نیزیہ بھی واجب ہو تا ہے کہ ہم اس کی کماحقہ عبادت کریں، کیوں کہ وہی تمام تر عباد توں کا مستحق ہے۔

تحرير:

ماجد بن سليمان الرسي

majed.alrassi@gmail.com

واٹس ایپ: 00966505906761

ترجمه:

سيف الرحمن حفظ الرحمن تيمي

binhifzurrahman@gmail.com